



ព្រះរាជាណាចក្រកម្ពុជា

**នីតិវិធី ដំណើរការ និងទម្រង់
នៃការពិគ្រោះយោបល់ និងការចូលរួមរបស់
ប្រជាពលរដ្ឋ ជាមួយរដ្ឋបាលក្រុង ស្រុក
និងយុទ្ធនាការផ្សព្វផ្សាយព័ត៌មាន**

បោះពុម្ពលើកទី២
ខែតុលា ឆ្នាំ២០១០



**នីតិវិធី ដំណើរការ និងទម្រង់
នៃការពិគ្រោះយោបល់ និងការចូលរួមរបស់
ប្រជាពលរដ្ឋ ជាមួយរដ្ឋបាលក្រុង ក្រុងក
និងយុទ្ធនាការផ្សព្វផ្សាយព័ត៌មាន**

**បោះពុម្ពលើកទី២
ខែតុលា ឆ្នាំ ២០១០**

មាតិកា

អារម្ភកថា.....	i
----------------	---

ផ្នែកៗ: ម៉ោងជួបរវាងរដ្ឋបាលក្រុង ស្រុក ខណ្ឌជាមួយប្រជាពលរដ្ឋ.....	១
---	---

១. សេចក្តីផ្តើម	៣
២. គោលបំណង	៤
៣. ការរៀបចំ	៤
៤. ទីកន្លែង	៥
៥. ប្រតិទិននៃកិច្ចប្រជុំ.....	៥
៦. អ្នកចូលរួម	៥
៧. ការផ្សព្វផ្សាយជូនដំណឹង	៦
៨. ការធ្វើកំណត់ហេតុប្រជុំ.....	៦

ផ្នែកៗ: វេទិកាពិគ្រោះយោបល់សាធារណៈប្រចាំឆមាស	៩
---	---

១. សេចក្តីផ្តើម	១១
២. គោលបំណង	១១
៣. ទីកន្លែង	១២
៤. កាលបរិច្ឆេទ.....	១២
៥. របៀបវារៈ.....	១២
៦. អ្នកចូលរួម	១៣
៧. ការរៀបចំលិខិតអញ្ជើញ	១៤

៨. ការធ្វើកំណត់ហេតុប្រជុំ	១៤
---------------------------------	----

ជំពូក៣: យុទ្ធនាការផ្សព្វផ្សាយព័ត៌មាន	១៥
---	-----------

១. ការរៀបចំ.....	១៧
------------------	----

២. ទីកន្លែង	១៨
-------------------	----

៣. សកម្មភាពសំខាន់ៗ	១៨
--------------------------	----

៤. ការរៀបចំរបាយការណ៍	២៤
----------------------------	----

ជំពូក៤: វេទិកាប្រជាពលរដ្ឋប្រចាំឆ្នាំ	២៥
---	-----------

អារម្ភកថា	២៧
------------------------	-----------

១. សេចក្តីផ្តើម	២៩
-----------------------	----

២. នីតិវិធី និងដំណើរការនៃការរៀបចំ.....	៣០
--	----

២.១ អ្វីទៅជាវេទិកាប្រជាពលរដ្ឋប្រចាំឆ្នាំ?	៣០
---	----

២.២ គោលបំណង	៣១
-------------------	----

២.៣ ការកំណត់របៀបវារៈ កាលបរិច្ឆេទ ទីកន្លែង	៣១
---	----

២.៤ សមាសភាពចូលរួម និងវាគ្មិន	៣២
------------------------------------	----

២.៥ នីតិវិធីនៃការចូលរួម	៣៣
-------------------------------	----

២.៦ ឧបករណ៍ សម្ភារ និងឯកសារផ្សព្វផ្សាយ	៣៤
---	----

២.៧ ការត្រៀមលក្ខណៈចៃដន្យ	៣៤
--------------------------------	----

២.៨ របាយការណ៍	៣៥
---------------------	----

ការប្តូរថ្វី

ការពិគ្រោះយោបល់ និងការចូលរួមរបស់ប្រជាពលរដ្ឋ គឺជាធាតុដ៏សំខាន់មួយ ក្នុងចំណោមធាតុសំខាន់ៗដទៃទៀតនៃការអភិវឌ្ឍតាមបែបប្រជាធិបតេយ្យ និងការ ផ្តល់សេវាសាធារណៈឱ្យកាន់តែប្រសើរឡើងជូនប្រជាពលរដ្ឋ ស្របតាមគោលការណ៍ អភិបាលកិច្ចល្អដែលជាស្នូលនៃយុទ្ធសាស្ត្រចតុកោណ របស់រាជរដ្ឋាភិបាលនៃ ព្រះរាជាណាចក្រកម្ពុជា ។

ធាតុដ៏សំខាន់ខាងលើនេះ ត្រូវបានកំណត់នៅក្នុងក្របខ័ណ្ឌយុទ្ធសាស្ត្រនៃ កំណែទម្រង់វិស័យការ និងវិស័យមជ្ឈការ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងគោលនយោបាយស្តីពីការផ្តល់សេវាសាធារណៈ របស់រាជរដ្ឋាភិបាលកម្ពុជា ។

ក្នុងការឆ្លើយតបទៅនឹងគោលនយោបាយរបស់រាជរដ្ឋាភិបាល ក្នុងគោលដៅ ដើម្បីពង្រឹងប្រសិទ្ធភាព គុណភាព តម្លាភាព និងឆ្លើយតប តាមតម្រូវការជាក់ស្តែង របស់ប្រជាពលរដ្ឋ ក្នុងការផ្តល់សេវាសាធារណៈជូនដល់ប្រជាពលរដ្ឋ និងដើម្បីបង្ក លក្ខណៈឱ្យកាន់តែមានភាពស្និទ្ធស្នាល ព្រមទាំងធ្វើឱ្យប្រសើរឡើងនូវការចូលរួម តាមបែបប្រជាធិបតេយ្យនៅមូលដ្ឋាន រាជរដ្ឋាភិបាលបានសម្រេចឱ្យបង្កើតឡើងនូវ ការិយាល័យច្រកចេញចូលតែមួយនៅរដ្ឋបាលថ្នាក់ក្រុង ស្រុក ខណ្ឌ ។ ដើម្បីធានា ប្រសិទ្ធភាពនៃដំណើរការរបស់ការិយាល័យច្រកចេញចូលតែមួយ ក្រុង ស្រុក ខណ្ឌ

គោលដៅនីមួយៗ ត្រូវរៀបចំឱ្យមានទម្រង់នៃការពិគ្រោះយោបល់ និងការចូលរួម
នានារបស់ប្រជាពលរដ្ឋ ដូចជា៖ **វេទិកាប្រជាពលរដ្ឋប្រចាំឆ្នាំ វេទិកាសាធារណៈប្រចាំ
ឆមាស ម៉ោងជួបរវាងប្រជាពលរដ្ឋ និងគណៈអភិបាលក្រុង ស្រុក ខណ្ឌ និងយុទ្ធនាការ
ផ្សព្វផ្សាយព័ត៌មាន ។ ល ។**

**សៀវភៅណែនាំស្តីពីនីតិវិធី និងចំណើនការនៃការរៀបចំហៀងជួបរវាង
គណៈអភិបាលក្រុង ស្រុក ខណ្ឌ ជាមួយប្រជាពលរដ្ឋ វេទិកាសាធារណៈប្រចាំ
ឆមាសនៅថ្នាក់ក្រុង ស្រុក ខណ្ឌ និងយុទ្ធនាការផ្សព្វផ្សាយព័ត៌មាន** ជាឯកសារ
សម្រាប់ណែនាំដល់ក្រុមប្រឹក្សា គណៈអភិបាលក្រុង ស្រុក ខណ្ឌ មន្ត្រីរដ្ឋបាលក្រុង
ស្រុក ខណ្ឌ អង្គការមិនមែនរដ្ឋាភិបាល និងអ្នកពាក់ព័ន្ធផ្សេងៗទៀត ក្នុងការរៀបចំ
វេទិកា និងកិច្ចប្រជុំខាងលើនេះ ។

គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់
ក្រោមជាតិ មានសង្ឃឹមយ៉ាងមុតមាំថា ក្រុមប្រឹក្សា គណៈអភិបាល មន្ត្រី បុគ្គលិក
និងអ្នកពាក់ព័ន្ធនានា នឹងអនុវត្តតាមសៀវភៅណែនាំនេះប្រកបដោយប្រសិទ្ធភាពខ្ពស់ ។

រាជធានីភ្នំពេញ, ថ្ងៃទី ១២ ខែ វិច្ឆិកា ឆ្នាំ ២០១០
រដ្ឋលេខាធិការ និងជា
ប្រធានលេខាធិការរដ្ឋាន គ.ជ.អ.ប.។






ជំពូក ១

ម៉ោងជួបរថាចន្តធាន

ក្រុង ត្រពាំង ខណ្ឌជាមួយប្រជាពលរដ្ឋ

ម៉ោងជួបរវាង

រដ្ឋបាលក្រុង ស្រុក ខណ្ឌ ជាមួយប្រជាពលរដ្ឋ

១. សេចក្តីផ្តើម

ការពិគ្រោះយោបល់ និងការចូលរួម គឺជាធាតុដ៏សំខាន់ និងចាំបាច់មួយ នៃការអភិវឌ្ឍតាមបែបប្រជាធិបតេយ្យ ។ មានវិធីសាស្ត្រ និងទម្រង់ជាច្រើន នៃការ ពិគ្រោះយោបល់ និងការចូលរួម ដែលត្រូវរៀបចំឡើងទាំងនៅស្ថាប័នរដ្ឋ (ទាំងថ្នាក់ជាតិ និងថ្នាក់ក្រោមជាតិ) និងស្ថាប័នមិនមែនរដ្ឋ ។

ការពិគ្រោះយោបល់ និងការចូលរួម គឺជាចលករមួយដែលជំរុញឱ្យមានការ អភិវឌ្ឍមួយប្រកបដោយប្រសិទ្ធភាព និរន្តរភាព និងការឆ្លើយតបទៅនឹងតម្រូវការ ជាក់ស្តែងនៅតាមមូលដ្ឋាននីមួយៗ ។

ម៉ោងជួបរវាងរដ្ឋបាលក្រុង ស្រុក ខណ្ឌ ជាមួយប្រជាពលរដ្ឋប្រចាំខែ និងវេទិកាសាធារណៈប្រចាំឆមាសរវាងរដ្ឋបាលក្រុង ស្រុក ខណ្ឌជាមួយតំណាង ប្រជាពលរដ្ឋ និងតំណាងពាណិជ្ជករ ដែលមានទីតាំងនៅក្នុងដែនសមត្ថកិច្ចរបស់ក្រុង ស្រុក ខណ្ឌគោលដៅ គឺជាទម្រង់មួយដែលមានប្រសិទ្ធភាពក្នុងការប្រមូលមតិយោបល់ ចូលរួមរបស់ប្រជាពលរដ្ឋ និងអ្នកពាក់ព័ន្ធនានា ក្នុងការធ្វើសេចក្តីសម្រេចចិត្តនានា ដែលពាក់ព័ន្ធនឹងកិច្ចការអភិវឌ្ឍ និងការផ្តល់សេវាសាធារណៈ របស់រដ្ឋបាលក្រុង ស្រុក ខណ្ឌ ។

ក្នុងគោលបំណងដើម្បីបង្កើនការចូលរួម និងការស្វែងយល់អំពីចំណេះដឹង និងព័ត៌មាននានា ជាពិសេសដើម្បីបង្កើនទំនាក់ទំនងកាន់តែជិតស្និទ្ធរវាងមន្ត្រីរាជការ បុគ្គលិករដ្ឋបាលក្រុង ស្រុក ខណ្ឌ ជាមួយប្រជាពលរដ្ឋ ម៉ោងជួបរវាងរដ្ឋបាលក្រុង ស្រុក ខណ្ឌជាមួយប្រជាពលរដ្ឋ នឹងត្រូវរៀបចំឡើងប្រចាំខែនៅថ្នាក់ក្រុង ស្រុក ខណ្ឌ គោលដៅនៃការិយាល័យច្រកចេញចូលតែមួយ ។

២.គោលបំណង

- ផ្តល់ឱកាសជូនប្រជាពលរដ្ឋ ដើម្បីលើកឡើងនូវសំនួរ សំណើ សំណូមពរ និងការទិញ្ចនានាជុំវិញបញ្ហាដែលពាក់ព័ន្ធនឹងការិយាល័យច្រកចេញចូលតែមួយ ការិយាល័យប្រជាពលរដ្ឋ និងរដ្ឋបាលក្រុង ស្រុក ខណ្ឌ ព្រម ទាំងបញ្ហាផ្សេងៗទៀត
- ប្រមូលនូវគំនិត មតិយោបល់ និងការទិញ្ចនានា ដើម្បីធ្វើជាមូលដ្ឋានក្នុងការកែលម្អដោះស្រាយ និងពង្រឹងការអនុវត្តការិយាល័យច្រកចេញចូលតែមួយ ការិយាល័យប្រជាពលរដ្ឋ និងរដ្ឋបាលក្រុង ស្រុក ខណ្ឌ ឱ្យបានទាន់ពេលវេលា ។

៣.ការរៀបចំ

អភិបាលក្រុង ស្រុក ខណ្ឌគោលដៅនីមួយៗ ដែលមានការិយាល័យច្រកចេញចូលតែមួយ ត្រូវចាត់តាំងមន្ត្រី ដែលទទួលបន្ទុកការងាររដ្ឋបាល ឬមន្ត្រីពាក់ព័ន្ធមួយ(០១)រូប ឱ្យទទួលខុសត្រូវ និងសម្របសម្រួលការរៀបចំម៉ោងជួបរវាងរដ្ឋបាលក្រុង ស្រុក ខណ្ឌជាមួយប្រជាពលរដ្ឋប្រចាំខែ ។

ម៉ោងជួបនេះ ត្រូវមានការចូលរួមដោយផ្ទាល់ពីអភិបាលក្រុង ស្រុក ខណ្ឌ ឬ/និងអភិបាលរងក្រុង ស្រុក ខណ្ឌដែលពាក់ព័ន្ធ(ក្នុងករណីដែលអភិបាលជាប់បំពេញ ភារកិច្ចចាំបាច់ណាមួយ) ព្រមទាំងមន្ត្រីពាក់ព័ន្ធផ្សេងៗទៀត ។

៤.ទីកន្លែង

ម៉ោងជួបរវាងរដ្ឋបាលក្រុង ស្រុក ខណ្ឌ ជាមួយប្រជាពលរដ្ឋប្រចាំខែត្រូវ រៀបចំឡើងនៅសាលាក្រុង ស្រុក ខណ្ឌគោលដៅនោះ ឬនៅកន្លែងណាមួយសមស្រប តាមការកំណត់របស់អភិបាលក្រុង ស្រុក ខណ្ឌ ។

៥.ប្រតិទិននៃកិច្ចប្រជុំ

នៅរៀងរាល់ដើមឆ្នាំនីមួយៗ អភិបាលក្រុង ស្រុក ខណ្ឌគោលដៅនីមួយៗ ត្រូវរៀបចំប្រតិទិននៃម៉ោងជួបរវាងរដ្ឋបាលក្រុង ស្រុក ខណ្ឌ ជាមួយប្រជាពលរដ្ឋ ជារៀងរាល់ខែ សម្រាប់រយៈពេល១២ខែ ។ ប្រតិទិននេះ ត្រូវកំណត់យកថ្ងៃណាមួយ នៃខែនីមួយៗ និងពេលវេលាច្បាស់លាស់សម្រាប់ម៉ោងជួបនេះ ។

ម៉ោងជួបនេះអាចប្រព្រឹត្តិទៅក្នុងរយៈពេលកន្លះថ្ងៃ(មួយព្រឹក ឬមួយ រសៀល) ឬមួយថ្ងៃពេញ តាមការកំណត់ជាក់ស្តែងរបស់រដ្ឋបាលក្រុង ស្រុក ខណ្ឌ ។

៦.អ្នកចូលរួម

- អភិបាល អភិបាលរងក្រុង ស្រុក ខណ្ឌ
- ប្រធានការិយាល័យច្រកចេញចូលតែមួយ
- ប្រធានការិយាល័យប្រជាពលរដ្ឋ
- ប្រជាពលរដ្ឋទាំងពីរភេទ

៧.ការផ្សព្វផ្សាយជូនដំណឹង

ក្រោយពេលរៀបចំ និងកំណត់ច្បាស់លាស់ហើយនូវទីកន្លែង និងប្រតិទិន នៃ ម៉ោងជួបតាមខែនីមួយៗរួចហើយ អភិបាលក្រុង ស្រុក ខណ្ឌ ត្រូវចាត់ឱ្យធ្វើការ ផ្សព្វផ្សាយ ជូនដំណឹងជាសាធារណៈជនដល់ប្រជាពលរដ្ឋទាំងអស់នៅក្នុងក្រុង ស្រុក ខណ្ឌគោលដៅនោះ ។

ការផ្សព្វផ្សាយជូនដំណឹងនេះ ត្រូវធ្វើឡើងតាមរយៈ

- ការបិទផ្សាយនៅលើក្តារព័ត៌មានសាធារណៈ នៅមុខសាលាក្រុង ស្រុក ខណ្ឌ ឃុំ សង្កាត់ ឬតាមទីកន្លែងសាធារណៈផ្សេងៗទៀត ។
- ការបោះពុម្ពព័ត៌មាននៅលើខិតប័ណ្ណ ប័ណ្ណផ្សព្វផ្សាយព័ត៌មាន និងប័ណ្ណបិទផ្សាយ
- វេទិកាប្រជាពលរដ្ឋ ឬវេទិកាសាធារណៈនានារបស់ក្រុង ស្រុក ខណ្ឌ
- វិទ្យុ ទូរទស្សន៍តាមកម្មវិធីសំណួរ-ចម្លើយ
- មធ្យោបាយផ្សេងៗទៀត

ក្នុងករណីដែលមានការផ្លាស់ប្តូរទីកន្លែង ឬកាលបរិច្ឆេទនៃម៉ោងជួបរវាង រដ្ឋបាលក្រុង ស្រុក ខណ្ឌ ជាមួយប្រជាពលរដ្ឋ អភិបាលក្រុង ស្រុក ខណ្ឌ ត្រូវ ចាត់ឱ្យធ្វើការផ្សព្វផ្សាយជូនដំណឹងជាបន្ទាន់ក្លាមដល់ប្រជាពលរដ្ឋឱ្យបានយ៉ាង តិចមួយ(០១)សប្តាហ៍មុនថ្ងៃណាត់ជួប ។

៧.ការធ្វើកំណត់ហេតុប្រជុំ

មន្ត្រីដែលទទួលខុសត្រូវរៀបចំ និងសម្របសម្រួលម៉ោងជួបនេះត្រូវរៀបចំ កំណត់ហេតុ និងបញ្ជីវត្តមានសឱ្យបានច្បាស់លាស់ ដើម្បីតំកល់ទុកជាឯកសារ

និងចម្លងជូនក្រុមប្រឹក្សា និងក្រុមគាំទ្រថ្នាក់ក្រុង ស្រុក ខណ្ឌ នៃក្រសួងមហាផ្ទៃ
ដើម្បីជូនជ្រាបជាព័ត៌មាន ។





ជំពូក ២

វេទិកាពិគ្រោះយោបល់សាធារណៈ ប្រចាំឆមាស

វេទិកាសាធារណៈប្រចាំឆមាស

១. សេចក្តីផ្តើម

ដើម្បីធ្វើឱ្យកាន់តែមាននិរន្តរភាព និងទទួលបាននូវព័ត៌មានត្រឡប់ ដែលជា មូលដ្ឋានដ៏សំខាន់ដើម្បីធ្វើការកែលម្អការផ្តល់សេវាសាធារណៈតាមការិយាល័យច្រក ចេញចូលតែមួយ ការសម្របសម្រួលដោះស្រាយវិវាទ តាមរយៈប្រធានការិយាល័យ ប្រជាពលរដ្ឋ និងការកែលម្អដំណើរការរដ្ឋបាល ក្រុង ស្រុក ខណ្ឌ អភិបាលក្រុង ស្រុក ខណ្ឌ ត្រូវបានចាត់តាំងមន្ត្រីទទួលបន្ទុកការងាររដ្ឋបាល ឬមន្ត្រីពាក់ព័ន្ធចំនួនមួយ(០១)រូប ដើម្បីរៀបចំ និងសម្របសម្រួលកិច្ចប្រជុំពិគ្រោះយោបល់រវាងរដ្ឋបាលក្រុង ស្រុក ខណ្ឌ ជាមួយតំណាងប្រជាពលរដ្ឋ និងតំណាងពាណិជ្ជករ ដែលកំណត់ហៅថា “វេទិកាសាធារណៈប្រចាំឆមាស” ។

កិច្ចប្រជុំនេះ ត្រូវរៀបចំឡើងដោយលក្ខណៈសាមញ្ញ (មិនផ្លូវការ) ។

២. គោលបំណង

- ផ្តល់ឱកាសដល់តំណាងប្រជាពលរដ្ឋ និងតំណាងពាណិជ្ជករ បានសំដែងនូវ មតិយោបល់ និងអនុសាសន៍ជុំវិញបញ្ហានានា ដែលពាក់ព័ន្ធនឹងកិច្ចដំណើរការ របស់ការិយាល័យច្រកចេញចូលតែមួយ ការិយាល័យប្រជាពលរដ្ឋ និង រដ្ឋបាលក្រុង ស្រុក ខណ្ឌ
- ប្រមូលមតិយោបល់ត្រឡប់ និងអនុសាសន៍ទាំងឡាយ ដើម្បីលើកយោបល់

ជូនក្រុមគាំទ្រថ្នាក់ក្រុង ស្រុក ខណ្ឌ នៃក្រសួងមហាផ្ទៃ ដើម្បីរៀបចំដាក់ជូន
ក្រុមពិគ្រោះយោបល់បច្ចេកទេសអន្តរក្រសួង និងគណៈកម្មាធិការជាតិ
សម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ដើម្បី
ពិនិត្យ និងធ្វើការកែលម្អ

- បង្កើនទំនាក់ទំនង និងកិច្ចសហប្រតិបត្តិការយ៉ាងជិតស្និទ្ធជាមួយរដ្ឋបាលក្រុង
ស្រុក ខណ្ឌ ជាមួយប្រជាពលរដ្ឋ និងពាណិជ្ជករ ។

៣.ទីកន្លែង

វេទិកាសាធារណៈប្រចាំឆមាសត្រូវរៀបចំឡើងនៅសាលាក្រុង ស្រុក ខណ្ឌ
គោលដៅនោះ ឬនៅកន្លែងណាមួយ សមស្របតាមការកំណត់របស់អភិបាលក្រុង
ស្រុក ខណ្ឌ ។

៤.ការបរិច្ឆេទ

នៅរៀងរាល់ខែមិថុនា នៃឆ្នាំនីមួយៗ អភិបាលក្រុង ស្រុក ខណ្ឌ គោលដៅ
នីមួយៗ ត្រូវចាត់ឱ្យមានការរៀបចំវេទិកានេះឡើង ។

វេទិកានេះអាចប្រព្រឹត្តិទៅក្នុងរយៈពេលកន្លះថ្ងៃ (មួយព្រឹក ឬមួយ
រសៀល) ឬមួយថ្ងៃពេញ តាមការកំណត់ជាក់ស្តែងរបស់រដ្ឋបាលក្រុង ស្រុក ខណ្ឌ ។

៥.របៀបវារៈ

អភិបាលក្រុង ស្រុក ខណ្ឌគោលដៅនីមួយៗ ត្រូវចាត់ឱ្យមន្ត្រីទទួលខុសត្រូវ
សម្របសម្រួល រៀបចំសេចក្តីព្រាងរបៀបវារៈនៃកិច្ចប្រជុំនេះ ។

របៀបវារៈនៃកិច្ចប្រជុំអាចលើកឡើងអំពី៖

១-មតិចំណាប់អារម្មណ៍របស់អភិបាលក្រុង ស្រុក ខណ្ឌ

២-មតិយោបល់ និងអនុសាសន៍នានា ដែលពាក់ព័ន្ធនឹងការគ្រង់គ្រង
អាកប្បកិរិយារបស់មន្ត្រី បុគ្គលិក នីតិវិធី ទម្រង់បែបបទនៃការផ្តល់សេវា
និងការពង្រីកសមត្ថកិច្ច(ប្រភេទ ទំហំ មុខងារ) របស់តំណាងប្រជាពលរដ្ឋ
និងតំណាងពាណិជ្ជករ

៣-ការពិភាក្សា ការពិគ្រោះយោបល់ និងការឆ្លើយតបនានា របស់អភិបាល
ក្រុង ស្រុក ខណ្ឌ

៤-បញ្ហាផ្សេងៗទៀត

៦.អ្នកចូលរួម

- អភិបាល អភិបាលរងក្រុង ស្រុក ខណ្ឌ
- ប្រធានការិយាល័យច្រកចេញចូលតែមួយ
- ប្រធានការិយាល័យប្រជាពលរដ្ឋ
- តំណាងក្រុមប្រឹក្សាក្រុង ស្រុក ខណ្ឌ
- នាយករដ្ឋបាល ឬប្រធានការិយាល័យពាក់ព័ន្ធ
- តំណាងប្រជាពលរដ្ឋ
- តំណាងពាណិជ្ជករ
- អ្នកពាក់ព័ន្ធផ្សេងៗទៀតតាមការចាំបាច់

ចំណាំ: អ្នកចូលរួមត្រូវមានស្រ្តីយ៉ាងតិច ៣០ភាគរយចូលរួម ។

៧. ការរៀបចំលិខិតអញ្ជើញ

ចំណាំ

- តំណាងប្រជាពលរដ្ឋ ត្រូវជ្រើសរើសមកពីគ្រប់ឃុំ សង្កាត់ទាំងអស់ នៃក្រុង ស្រុក ខណ្ឌគោលដៅនោះ យ៉ាងតិចពីរ(០២)រូបក្នុងឃុំ សង្កាត់នីមួយៗ ។ តំណាងប្រជាពលរដ្ឋនេះ អាចជាក្រុមប្រឹក្សាឃុំ សង្កាត់ ឬមេភូមិ ។
- តំណាងពាណិជ្ជករ ត្រូវជ្រើសរើសតំណាងតាមប្រភេទមុខរបរនីមួយៗ ដែលបានទទួលសេវា ពីរដ្ឋបាលក្រុង ស្រុក ខណ្ឌ តាមរយៈការិយាល័យច្រកចេញចូលតែមួយ ។

អភិបាលក្រុង ស្រុក ខណ្ឌ ត្រូវចាត់ឱ្យមន្ត្រីទទួលខុសត្រូវ និងសម្របសម្រួល វេទិកានេះ រៀបចំលិខិតអញ្ជើញអ្នកចូលរួមដូចមានកំណត់ខាងលើនេះ ដើម្បីចូលរួម ក្នុងវេទិកា ។

លិខិតអញ្ជើញ ត្រូវចែកជូនដល់អ្នកចូលរួមទាំងអស់ ឱ្យបានមុនយ៉ាងតិច ពីរ(០២) ថ្ងៃ មុនថ្ងៃចាប់ផ្តើមវេទិកា ។

៨. ការធ្វើកំណត់ហេតុប្រជុំ

មន្ត្រីដែលទទួលខុសត្រូវសម្របសម្រួលវេទិកានេះ ត្រូវរៀបចំកំណត់ហេតុ និងបញ្ជីវត្តមានឱ្យបានច្បាស់លាស់ ដើម្បីតំកល់ទុកជាឯកសារ និងចម្លងជូនក្រុមប្រឹក្សា និងក្រុមគាំទ្រថ្នាក់ក្រុង ស្រុក ខណ្ឌក្រសួងមហាផ្ទៃ ដើម្បីជូនជ្រាបជាព័ត៌មាន ។





ជំពូក ៣

យុទ្ធសាស្ត្រការងារប្រតិបត្តិការប្រកបដោយប្រសិទ្ធភាព

យុទ្ធនាការផ្សព្វផ្សាយព័ត៌មាន

១. ការរៀបចំ

បន្ទាប់ពីការបើកការិយាល័យច្រកចេញចូលតែមួយភ្លាម យុទ្ធនាការផ្សព្វផ្សាយព័ត៌មានពេញមួយសប្តាហ៍ នឹងត្រូវបានរៀបចំឡើង ដើម្បីជូនព័ត៌មានទៅប្រជាពលរដ្ឋអំពីការិយាល័យថ្មីនេះ ។ ចំពោះការងារនេះ រដ្ឋបាលក្រុង ស្រុក ត្រូវបានផ្តល់ជូននូវខិតប័ណ្ណ ប័ណ្ណផ្សព្វផ្សាយព័ត៌មាន និងប័ណ្ណបិទផ្សាយ ។

ស្របពេលជាមួយគ្នានេះដែរ ក្នុងកិច្ចសហប្រតិបត្តិការជាមួយវិទ្យុជាតិ កម្ពុជា និងស្ថានីយផ្សព្វផ្សាយសំលេងផ្សេងៗទៀត កម្មវិធីសំនួរ-ចម្លើយ នឹងត្រូវបានរៀបចំឡើងតាមវិទ្យុ ដែលអភិបាលក្រុង ស្រុក ខណ្ឌ ប្រធាន ការិយាល័យច្រកចេញចូលតែមួយ និងប្រធានការិយាល័យប្រជាពលរដ្ឋអាចឆ្លើយ នូវសំនួរទាំងឡាយរបស់ប្រជាពលរដ្ឋ ។

យុទ្ធនាការផ្សព្វផ្សាយព័ត៌មាននេះ នឹងត្រូវរៀបចំឡើងយ៉ាងតិចមួយដងក្នុងមួយឆ្នាំ នៅក្រុង ស្រុក ខណ្ឌគោលដៅនីមួយៗ រួមមានទាំងការ ផ្សព្វផ្សាយព័ត៌មានតាមសាលារៀន ក្រុមប្រឹក្សាឃុំ សង្កាត់ និងស្ថាប័នក្នុងក្រុង ស្រុក ខណ្ឌ ផ្សេងទៀត ។

នៅគ្រប់ទីកន្លែងនៃយុទ្ធនាការផ្សព្វផ្សាយព័ត៌មានសម្រាប់ការិយាល័យច្រកចេញចូលតែមួយ ក៏នឹងត្រូវបានប្រើប្រាស់សំរាប់ធ្វើឱ្យប្រជាពលរដ្ឋបាន

ជ្រាបព័ត៌មានយ៉ាងទូលំទូលាយអំពីការិយាល័យប្រជាពលរដ្ឋផងដែរ ។ បន្ថែមពីលើនេះទៀត បើទោះជាយ៉ាងណាក៏ដោយ ក៏ត្រូវមានការខិតខំប្រឹងប្រែងផ្សព្វផ្សាយព័ត៌មានបន្ថែមទៀត ដូចជាកម្មវិធីសំនួរ-ចម្លើយតាមវិទ្យុជាមួយនឹងប្រធានការិយាល័យប្រជាពលរដ្ឋ ដំណើរទស្សនកិច្ចរបស់ប្រធានការិយាល័យប្រជាពលរដ្ឋទៅកាន់អង្គការមិនមែនរដ្ឋាភិបាលក្នុងស្រុកទាំងអស់ ។

ការផ្សព្វផ្សាយប័ណ្ណព័ត៌មានដោយមានការពិពណ៌នាយ៉ាងសង្ខេបអំពីការទទួលខុសត្រូវរបស់ការិយាល័យប្រជាពលរដ្ឋ និងក្រដាសបិទផ្សាយដោយមានលេខទូរស័ព្ទផងដែរ ។

២.ទីកន្លែង

- នៅទីសាធារណៈ ឬនៅសាលាក្រុង ស្រុក ខណ្ឌគោលដៅ
- នៅតាមទីប្រជុំជន

៣.សកម្មភាពសំខាន់ៗ

ក្នុងការរៀបចំយុទ្ធនាការផ្សព្វផ្សាយព័ត៌មាននេះ អភិបាលក្រុង ស្រុក ខណ្ឌគោលដៅនីមួយៗ ត្រូវរៀបចំនូវសកម្មភាពសំខាន់ៗដូចខាងក្រោម ៖

- ❶ ការរៀបចំអង្គប្រជុំបើកយុទ្ធនាការផ្សព្វផ្សាយព័ត៌មាន
- ❷ ការចាក់ផ្សាយព័ត៌មានតាមផ្លូវ និងទីសាធារណៈនានាក្នុងក្រុង ស្រុក ខណ្ឌគោលដៅនីមួយៗ
- ❸ កម្មវិធីសន្ទនាមតិតាមវិទ្យុ

សកម្មភាពទី០៖ ការរៀបចំកិច្ចប្រជុំបើកយុទ្ធនាការផ្សព្វផ្សាយ៖

☛ សមាសភាពចូលរួម

នៅថ្ងៃបើកយុទ្ធនាការផ្សព្វផ្សាយព័ត៌មាន អភិបាលក្រុង ស្រុក ខណ្ឌ គោលដៅត្រូវរៀបចំការប្រជុំមួយដែលមានសមាសភាពចូលរួមដូចខាងក្រោម៖

- អភិបាល អភិបាលរងក្រុង ស្រុក ខណ្ឌ
- សមាជិកក្រុមប្រឹក្សាក្រុង ស្រុក ខណ្ឌ
- មន្ត្រីរាជការស៊ីវិលសាលាក្រុង ស្រុក ខណ្ឌ
- ប្រធានការិយាល័យប្រជាពលរដ្ឋ
- ប្រធាន អនុប្រធាន និងមន្ត្រីការិយាល័យជំនាញពាក់ព័ន្ធនានា
- តំណាងមន្ទីរ អង្គភាពពាក់ព័ន្ធ
- ក្រុមប្រឹក្សាឃុំ សង្កាត់
- ប្រជាពលរដ្ឋ
- សិស្ស និស្សិត
- តំណាងអង្គការមិនមែនរដ្ឋាភិបាលនានា
- អ្នកពាក់ព័ន្ធផ្សេងៗទៀត

ចំណាំ៖ អ្នកចូលរួមត្រូវមានស្រ្តីយ៉ាងតិច ៣០ភាគរយចូលរួម ។

☛ វិធីសាស្ត្រ៖

- បន្ទាប់មកត្រូវរៀបចំក្បួនដង្ហែយុទ្ធនាការផ្សព្វផ្សាយទៅតាមផ្លូវសាធារណៈ
- ទីសាធារណៈនានានៅក្នុងដែនសមត្ថកិច្ចរបស់រដ្ឋបាលក្រុង ស្រុក ខណ្ឌនោះ ។

ក្នុងក្បួនដង្ហែយុទ្ធនាការផ្សព្វផ្សាយនេះ ត្រូវចាត់ឱ្យមានការផ្សព្វផ្សាយ ព័ត៌មាននានាដែលពាក់ព័ន្ធនឹងតួនាទីភារកិច្ចរបស់ការិយាល័យច្រកចេញ ចូលតែមួយ តួនាទីភារកិច្ចនៃការិយាល័យប្រជាពលរដ្ឋ អំពីសេវាសាធារណៈ នានាដែលត្រូវផ្តល់ជូនប្រជាពលរដ្ឋតាមការិយាល័យច្រកចេញចូលតែមួយ ។

ការផ្សព្វផ្សាយនេះ អាចធ្វើតាមការអានព័ត៌មានដោយផ្ទាល់មាត់ផង និង តាមការចាក់ផ្សាយនូវខ្សែអាត់សម្លេងផង ។

- ដើម្បីឱ្យការផ្សព្វផ្សាយនេះ មានការចាប់អារម្មណ៍ពីសំណាក់ប្រជាពលរដ្ឋ ចាំបាច់ត្រូវរៀបចំឱ្យមានការចាក់ផ្សាយបទចម្លែងនានាដែលពាក់ព័ន្ធអត្ថន័យ នៃការិយាល័យច្រកចេញចូលតែមួយ ឬវីដេអូ និងការស្រែកជ័យយោសនា នានារបស់អ្នកចូលរួម ។
- ក្នុងដំណើរក្បួនផ្សព្វផ្សាយនេះ គណៈអភិបាលត្រូវមានចំណាប់អារម្មណ៍ខ្លីៗ នៅទីប្រជុំជននានា ពាក់ព័ន្ធនឹងគោលបំណងខាងលើ ។

❖ ខ្លឹមសារ:

ខ្លឹមសារនៃការផ្សព្វផ្សាយមានដូចខាងក្រោម :

- តួនាទី ភារកិច្ចរបស់ការិយាល័យច្រកចេញចូលតែមួយ
- តួនាទី ភារកិច្ចរបស់ការិយាល័យប្រជាពលរដ្ឋ
- បណ្តាសេវាសាធារណៈនានា ដែលត្រូវផ្តល់ជូនប្រជាពលរដ្ឋតាមរយៈ ការិយាល័យច្រកចេញចូលតែមួយ
- ខ្លឹមសារផ្សេងៗទៀតតាមការជាក់ស្តែងរបស់ក្រុង ស្រុក ខណ្ឌគោលដៅនីមួយៗ

សម្ភារៈ

- រោង និងកៅអីសម្រាប់កិច្ចប្រជុំបើកយុទ្ធនាការផ្សព្វផ្សាយ
- មធ្យោបាយនានាសម្រាប់ដង្ហែក្បួនយុទ្ធនាការផ្សព្វផ្សាយរួមមាន យានយន្ត ម៉ូតូ កង់..... ។ល ។
- ឧក្រិដ្ឋសន្សំ
- ខ្សែអាត់សម្លេង
- បដិពាក្យស្លោក
- ខិតប័ណ្ណ ប័ណ្ណផ្សព្វផ្សាយព័ត៌មាន និងប័ណ្ណបិទផ្សាយ
- ឯកសណ្ឋាន(អារ៉ូ ម៉ូក)
- ទង់ជាតិ និងទង់បោះពុម្ពមានរូបសញ្ញាការិយាល័យច្រកចេញចូលតែមួយ

ទ្វីបសារបរា:

- ជយោ! ព្រះរាជាណាចក្រកម្ពុជា
- ជយោ! រាជរដ្ឋាភិបាលកម្ពុជា
- រដ្ឋបាលក្រុង ស្រុក ផ្តល់សេវាសាធារណៈជូនប្រជាពលរដ្ឋ
- រដ្ឋបាលក្រុង ស្រុក បម្រើប្រជាពលរដ្ឋអោយកាន់តែល្អប្រសើរ
- រដ្ឋបាលក្រុង ស្រុកផ្តល់សេវាសាធារណៈប្រកបដោយគុណភាពល្អ តម្លៃថោក រយៈពេលខ្លី សាមញ្ញ អាចជឿទុកចិត្តបាន និងឆ្លើយតបទាន់ពេលវេលា
- ជយោ! គោលនយោបាយកំណែទម្រង់រដ្ឋបាលរបស់រាជរដ្ឋាភិបាល
- ការិយាល័យច្រកចេញចូលតែមួយ ស្ថិតនៅក្នុងសាលាក្រុង ស្រុក.....

- ការិយាល័យច្រកចេញចូលតែមួយ ជាកន្លែងផ្តល់សេវាសាធារណៈជូនប្រជាពលរដ្ឋ
- កែលម្អការផ្តល់សេវាសាធារណៈ កាត់បន្ថយអំពើពុករលួយ និងបង្កើតការជឿទុកចិត្ត ពីប្រជាពលរដ្ឋលើរដ្ឋបាលក្រុង ស្រុក ។
- លើកកម្ពស់ការចូលរួមរបស់ប្រជាពលរដ្ឋ ក្នុងការផ្តល់មតិយោបល់ និងការវិភាគស្ថាបនា ដើម្បីកែលម្អការផ្តល់សេវាជូនប្រជាពលរដ្ឋ
- ការិយាល័យច្រកចេញចូលតែមួយ ជាកន្លែងប្រមូលផ្តុំសេវាកម្ម និងនីតិវិធីរដ្ឋបាលមួយចំនួននៅកន្លែងតែមួយ
- ការិយាល័យច្រកចេញចូលតែមួយ ជាកន្លែងដែលអតិថិជនមកទទួលទម្រង់បែបបទ ឬទទួលព័ត៌មានស្តីពីការផ្តល់សេវាសាធារណៈផ្សេងៗ
- ការិយាល័យច្រកចេញចូលតែមួយ ជាកន្លែងផ្តល់លទ្ធផលសម្រេចជាផ្លូវការដល់អតិថិជន
- ការិយាល័យប្រជាពលរដ្ឋ ទទួលពាក្យបណ្តឹងតវ៉ា និងសម្រុះសម្រួលដោះស្រាយពាក្យបណ្តឹងតវ៉ារបស់ប្រជាពលរដ្ឋ
- ប្រធានការិយាល័យប្រជាពលរដ្ឋ ជាតំណាងរបស់ប្រជាពលរដ្ឋក្នុងការសម្រុះសម្រួលដោះស្រាយពាក្យបណ្តឹងរបស់ប្រជាពលរដ្ឋ ជាមួយរដ្ឋបាលក្រុង ស្រុក....
- ការិយាល័យប្រជាពលរដ្ឋ ជាយន្តការប្រឆាំងនឹងអំពើពុករលួយរបស់មន្ត្រីរាជការ

- ការិយាល័យប្រជាពលរដ្ឋ ការពារ និងជួយប្រជាពលរដ្ឋ

ក្រៅពីខ្លឹមសារដែលបានកំណត់ខាងលើ ក្រុង ស្រុក ខណ្ឌគោលដៅ អាចបង្កើតខ្លឹមសារផ្សេងៗទៀតដែលពាក់ព័ន្ធនឹងរដ្ឋបាលក្រុង ស្រុក ខណ្ឌ ឬការិយាល័យថ្មីទាំងពីរនេះ ។

សកម្មភាពទី២: ការចាក់ផ្សាយព័ត៌មានតាមផ្លូវ និងទីសាធារណៈនានាក្នុង ក្រុង ស្រុក ខណ្ឌគោលដៅនីមួយៗ

ពាក់ព័ន្ធនឹងសកម្មភាពនេះ ក្រុង ស្រុក ខណ្ឌគោលដៅនីមួយៗ បន្ទាប់ពីថ្ងៃបើកយុទ្ធនាការផ្សព្វផ្សាយព័ត៌មានមក ត្រូវរៀបចំឱ្យមានយានយន្ត ឬ ត្រីចក្រយានយន្ត ឬមធ្យោបាយផ្សេងទៀតដើម្បីធ្វើការចាក់ផ្សាយនូវខ្លឹមសារ និងព័ត៌មាននានា ដែលពាក់ព័ន្ធនឹងការិយាល័យច្រកចេញចូលតែមួយ ការិយាល័យ ប្រជាពលរដ្ឋ និងព័ត៌មានអំពីសេវាកម្មនានា ជាប្រចាំនៅតាមផ្លូវសាធារណៈ ឬ ទីប្រជុំជន ឬទីសាធារណៈនានាក្នុងដែនសមត្ថកិច្ចរបស់ក្រុង ស្រុក ខណ្ឌគោលដៅនោះ ក្នុងរយៈពេលមួយសប្តាហ៍ពេញក្រោយពីថ្ងៃប្រកាសបើកជាផ្លូវការនៃការិយាល័យច្រក ចេញចូលតែមួយ ។

សកម្មភាពទី៣: កម្មវិធីសន្ទនាមតិជាមួយអភិបាល ឬអភិបាលរង

ក្នុងអំឡុងពេលនៃយុទ្ធនាការផ្សព្វផ្សាយព័ត៌មាននេះ អភិបាល ឬអភិបាលរង ទទួលបន្ទុកការិយាល័យច្រកចេញចូលតែមួយ ប្រធានការិយាល័យច្រកចេញចូល តែមួយ និងប្រធានការិយាល័យប្រជាពលរដ្ឋ ត្រូវសហការទំនាក់ទំនងជាមួយវិទ្យុក្នុង មូលដ្ឋាន ដើម្បីរៀបចំកម្មវិធីសន្ទនាមតិដោយអភិបាល ឬអភិបាលរង ប្រធាន

ការិយាល័យច្រកចេញចូលតែមួយ ប្រធានការិយាល័យប្រជាពលរដ្ឋ ត្រូវចូលរួម
ជាវគ្គក្នុងកម្មវិធីនេះ ។

៤. ការរៀបចំរបាយការណ៍

អភិបាលក្រុង ស្រុក ខណ្ឌ ត្រូវចាត់ឱ្យរៀបចំរបាយការណ៍ស្តីពីការរៀបចំ
យុទ្ធនាការផ្សព្វផ្សាយព័ត៌មាន ដើម្បីតំកល់ទុកជាឯកសារ និងចម្លងជូនក្រុមប្រឹក្សា
និងក្រុមគាំទ្រថ្នាក់ក្រុង ស្រុក ខណ្ឌក្រសួងមហាផ្ទៃ ដើម្បីជូនជ្រាបជាព័ត៌មាន ។





ជំពូក ៤
វេទិកាប្រជាពលរដ្ឋប្រចាំឆ្នាំ

ការប្តូរថ្នាំ

ការពិគ្រោះយោបល់ និងការចូលរួមរបស់ប្រជាពលរដ្ឋ គឺជាធាតុដ៏សំខាន់មួយ ក្នុងចំណោមធាតុសំខាន់ៗដទៃទៀតនៃការអភិវឌ្ឍតាមបែបប្រជាធិបតេយ្យ និងការ ផ្តល់សេវាសាធារណៈឱ្យកាន់តែប្រសើរឡើងជូនប្រជាពលរដ្ឋ ស្របតាមគោលការណ៍ អភិបាលកិច្ចដែលជាស្នូលនៃយុទ្ធសាស្ត្រចតុកោណ របស់រាជរដ្ឋាភិបាលនៃ ព្រះរាជាណាចក្រកម្ពុជា ។

ធាតុដ៏សំខាន់ខាងលើនេះ ត្រូវបានកំណត់នៅក្នុងក្របខ័ណ្ឌយុទ្ធសាស្ត្រនៃ កំណែទម្រង់វិមជ្ឈការ និងវិសហមជ្ឈការ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងគោលនយោបាយស្តីពីការផ្តល់សេវាសាធារណៈ របស់រាជរដ្ឋាភិបាលកម្ពុជា ។

ក្នុងការឆ្លើយតបទៅនឹងគោលនយោបាយរបស់រាជរដ្ឋាភិបាល ក្នុងគោលដៅ ដើម្បីពង្រឹងប្រសិទ្ធភាព គុណភាព តម្លាភាព និងឆ្លើយតប តាមតម្រូវការជាក់ស្តែង របស់ប្រជាពលរដ្ឋ ក្នុងការផ្តល់សេវាសាធារណៈជូនដល់ប្រជាពលរដ្ឋ និងដើម្បីបង្ក លក្ខណៈឱ្យកាន់តែមានភាពស្ម័គ្រចិត្ត ព្រមទាំងធ្វើឱ្យប្រសើរឡើងនូវការចូលរួម តាមបែបប្រជាធិបតេយ្យនៅមូលដ្ឋាន រាជរដ្ឋាភិបាលបានសម្រេចឱ្យបង្កើតឡើងនូវ ការិយាល័យច្រកចេញចូលតែមួយនៅរដ្ឋបាលថ្នាក់ក្រុង ស្រុក ខណ្ឌ ។ ដើម្បីធានា ប្រសិទ្ធភាពនៃដំណើរការរបស់ការិយាល័យច្រកចេញចូលតែមួយ ក្រុង ស្រុក ខណ្ឌ គោលដៅនីមួយៗ ត្រូវរៀបចំឱ្យមានទម្រង់នៃការពិគ្រោះយោបល់ និងការចូលរួម

នានារបស់ប្រជាពលរដ្ឋ ដូចជា៖ វេទិកាប្រជាពលរដ្ឋប្រចាំឆ្នាំ វេទិកាសាធារណៈប្រចាំ
ឆមាស ម៉ោងជួបរវាងប្រជាពលរដ្ឋ និងគណៈអភិបាលក្រុង ស្រុក ខណ្ឌ និងយុទ្ធនាការ
ផ្សព្វផ្សាយព័ត៌មាន ។ ល ។

សៀវភៅណែនាំស្តីពីនីតិវិធី និងបំណើការនៃការរៀបចំវេទិកាប្រជាពលរដ្ឋ
ប្រចាំឆ្នាំ ជាឯកសារសម្រាប់ណែនាំដល់ក្រុមប្រឹក្សា គណៈអភិបាលក្រុង ស្រុក ខណ្ឌ
មន្ត្រីរដ្ឋបាលក្រុង ស្រុក ខណ្ឌ អង្គការមិនមែនរដ្ឋាភិបាល និងអ្នកពាក់ព័ន្ធផ្សេងៗទៀត
ក្នុងការរៀបចំវេទិកាប្រជាពលរដ្ឋប្រចាំឆ្នាំនេះ ។

គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់
ក្រោមជាតិ មានសង្ឃឹមយ៉ាងមុតមាំថា ក្រុមប្រឹក្សា គណៈអភិបាល មន្ត្រី បុគ្គលិក
និងអ្នកពាក់ព័ន្ធនានា នឹងអនុវត្តតាមសៀវភៅណែនាំនេះប្រកបដោយប្រសិទ្ធភាពខ្ពស់ ។

រាជធានីភ្នំពេញ, ថ្ងៃទី ១២ ខែ មីនា ឆ្នាំ ២០១០
រដ្ឋលេខាធិការ និងជា
ប្រធានលេខាធិការរដ្ឋាន គ.ជ.អ.ប. ។




វេទិកាប្រជាពលរដ្ឋប្រចាំឆ្នាំ

១.សេចក្តីផ្តើម

គម្រោងសាកល្បងនៃការិយាល័យច្រកចេញចូលតែមួយ និងការិយាល័យប្រជាពលរដ្ឋ ត្រូវបានអនុម័ត និងចូលជាធរមាននៅខែមិថុនា ឆ្នាំ២០០៩ ដោយមានការគាំទ្រមូលនិធិពីធនាគារពិភពលោក និងរាជរដ្ឋាភិបាលកម្ពុជា ដែលមានទឹកប្រាក់សរុបជាង ៤,៧ លានដុល្លារអាមេរិក សម្រាប់រយៈពេលបួន(០៤)ឆ្នាំពីឆ្នាំ២០០៩ ដល់ឆ្នាំ២០១៣។ គម្រោងនេះ មានគោលបំណងសំខាន់ក្នុងការលើកកម្ពស់គោលការណ៍អភិបាលកិច្ចល្អ តាមរយៈការពង្រីកវិសាលភាពសេវាកម្មដែលផ្តល់ដោយរដ្ឋបាលក្រុង ស្រុក ខណ្ឌ ឱ្យបានទូលំទូលាយដែលត្រូវផ្តល់ជូនអតិថិជននៅកន្លែងតែមួយ និងបង្កើនរដ្ឋបាលឱ្យនៅកៀកជិតនឹងប្រជាពលរដ្ឋ ដើម្បីបង្កភាពងាយស្រួលក្នុងការផ្តល់សេវាជូនប្រជាពលរដ្ឋឱ្យបានឆាប់រហ័ស ប្រកបដោយប្រសិទ្ធភាព គុណភាព តម្លាភាព ឆ្លើយតបទាន់ពេលវេលាទៅនឹងសេចក្តីត្រូវការចាំបាច់របស់ប្រជាពលរដ្ឋ។

គម្រោងនេះនឹងអនុវត្តនៅក្នុងក្រុង ស្រុក ខណ្ឌចំនួន ២៤ នៃរាជធានី ខេត្ត ទូទាំងប្រទេស ហើយក្នុងឆ្នាំទីមួយ (២០០៩-២០១០) គម្រោង នឹងអនុវត្តនៅក្នុងក្រុង ស្រុកចំនួន ៩ គឺ ក្រុងបាត់ដំបង ខេត្តបាត់ដំបង ក្រុងសៀមរាប ខេត្តសៀមរាប ក្រុងស្ទឹង ខេត្តកំពង់ចាម ក្រុងស្ទឹងសែន ខេត្តកំពង់ធំ ក្រុងក្រចេះ ខេត្តក្រចេះ

ក្រុងហើយប៉ែត ខេត្តបន្ទាយមានជ័យ ក្រុងព្រះសីហនុ ខេត្តព្រះសីហនុ ក្រុងតាខ្មៅ ខេត្តកណ្តាល និងស្រុកពាមរក៍ ខេត្តព្រៃវែង ។

ដើម្បីសម្រេចបាននូវគោលបំណងខាងលើ សកម្មភាពនៃការរៀបចំវេទិកាប្រជាពលរដ្ឋ ជាសកម្មភាពមួយក្នុងចំណោមសកម្មភាពជាច្រើនរបស់គម្រោង ដែលមានគោលបំណងផ្តល់ឱកាសឱ្យប្រជាពលរដ្ឋទាំងអស់ដែលស្ថិត នៅក្នុងដែនសមត្ថកិច្ចរបស់ក្រុង ស្រុក ខណ្ឌ បញ្ចេញមតិ ផ្តល់យោបល់ និងលើកឡើងនូវបញ្ហាផ្សេងៗដែលពាក់ព័ន្ធនឹងការិយាល័យច្រកចេញចូលតែមួយ ដើម្បីធ្វើការដោះស្រាយ ។ ផ្អែកលើផែនការសកម្មភាពរបស់គម្រោងសកម្មភាពនេះ ត្រូវរៀបចំឡើងប្រចាំឆ្នាំដោយអង្គការមិនមែនរដ្ឋាភិបាល (NGO) ក្រោមអធិបតីភាពរបស់អភិបាលក្រុងស្រុក ខណ្ឌគោលដៅ ។

វេទិកានេះ នឹងមានការអញ្ជើញចូលរួមពីអភិបាលក្រុង ស្រុក ខណ្ឌគោលដៅដែលត្រូវអនុវត្តគម្រោងផងដែរ ។

២.នីតិវិធី និងដំណើរការនៃការរៀបចំ

២.១ អ្វីទៅជាវេទិកាប្រជាពលរដ្ឋប្រចាំឆ្នាំ?

វេទិកាប្រជាពលរដ្ឋ ជាការជួបប្រជុំប្រចាំឆ្នាំរវាងប្រជាពលរដ្ឋ ជាមួយរដ្ឋបាលក្រុង ស្រុក ខណ្ឌគោលដៅ ដើម្បីបង្កើនភាពស្និទ្ធស្នាល លើកកម្ពស់គុណភាពសេវា និងធ្វើឱ្យប្រសើរឡើងនូវការចូលរួមតាមបែបប្រជាធិបតេយ្យនៅមូលដ្ឋាន ។

២.២ គោលបំណង

វេទិកាប្រជាពលរដ្ឋ រៀបចំឡើងក្នុងគោលបំណងដើម្បី :

- ផ្តល់ព័ត៌មានអំពីរដ្ឋបាល ក្រុង ស្រុក ខណ្ឌ អំពីការផ្តល់សេវាជូនប្រជាពលរដ្ឋ តាមរយៈការិយាល័យច្រកចេញចូលតែមួយ អំពីយន្តការនៃការសម្រុះសម្រួលដោះស្រាយពាក្យបណ្តឹងតវ៉ារបស់ប្រជាពលរដ្ឋតាមការិយាល័យប្រជាពលរដ្ឋ ។
- ឆ្លើយតបនឹងដោះស្រាយក្តីកង្វល់ និងសំណូមពររបស់ប្រជាពលរដ្ឋ ។
- ប្រមូលនូវមតិយោបល់ និងអនុសាសន៍របស់ប្រជាពលរដ្ឋ និងបញ្ហាប្រឈមនានា ធ្វើជាមូលដ្ឋាននៃការកែលម្អរដ្ឋបាល និងការផ្តល់សេវាឱ្យកាន់តែមានតម្លាភាព យុត្តិធម៌ និងប្រសិទ្ធភាព ។
- បង្កើនភាពជឿជាក់ និងទំនាក់ទំនងកាន់តែជិតស្និទ្ធរវាងប្រជាពលរដ្ឋ និងរដ្ឋបាល ។

២.៣. ប្រធានបទ របៀបវារៈ កាលបរិច្ឆេទ និងទីកន្លែង

្រធានបទ

ប្រធានបទនៃវេទិកាប្រជាពលរដ្ឋប្រចាំឆ្នាំ ត្រូវលើកឡើងអំពីបញ្ហាដែលពាក់ព័ន្ធនឹងការផ្តល់សេវាសាធារណៈ តាមរយៈការិយាល័យច្រកចេញចូលតែមួយនៃរដ្ឋបាលក្រុង ស្រុក ខណ្ឌ ។

្រករណីតវ៉ារបៀបវារៈ

របៀបវារៈត្រូវឆ្លើយតបទៅនឹងតម្រូវការរបស់ប្រជាពលរដ្ឋនៅមូលដ្ឋានហើយត្រូវទុកពេលជូនប្រជាពលរដ្ឋចូលរួមសួរ និងបញ្ចេញមតិយោបល់ឱ្យបានច្រើន ។

ខ្លឹមសារនៃរបៀបវារៈ:

- ១- មតិស្វាគមន៍របស់ប្រធានក្រុមប្រឹក្សាក្រុង ស្រុក ខណ្ឌ
- ២- ចំណាប់អារម្មណ៍ និងសេចក្តីរាយការណ៍អំពីលទ្ធផលដែលបានអនុវត្ត
ក្នុងរយៈពេល១ឆ្នាំកន្លងមក និងផែនការនាពេលអនាគតរបស់
អភិបាលក្រុង ស្រុក ខណ្ឌ
- ៣- មតិចូលរួមរបស់ប្រធានការិយាល័យប្រជាពលរដ្ឋ
- ៤- វេទិកាសំនួរ-ចម្លើយ
- ៥- មតិបូកសរុបរបស់អភិបាល ក្រុង ស្រុក ខណ្ឌ

- កាលបរិច្ឆេទ:

នៅសប្តាហ៍ទី ២ ខែធ្នូ នៃឆ្នាំនីមួយៗ អភិបាលក្រុង ស្រុក ខណ្ឌ ត្រូវ
កំណត់កាលបរិច្ឆេទនៃការរៀបចំធ្វើវេទិកាប្រជាពលរដ្ឋក្នុងដែនដីរបស់ខ្លួន ។

- ទីកន្លែង:

ត្រូវរៀបចំនៅទីតាំងដែលមានលក្ខណៈសមស្រប មានបរិយាកាសល្អ និង
មានភាពងាយស្រួលដល់ប្រជាពលរដ្ឋក្នុងការចូលរួម ។

២.៤ សមាសភាពចូលរួម

- ប្រជាពលរដ្ឋក្នុងក្រុង ស្រុក ខណ្ឌគោលដៅ អង្គការមិនមែនរដ្ឋាភិបាល ដៃគូ
អភិវឌ្ឍន៍ពាក់ព័ន្ធ អាជីវករ ពាណិជ្ជករ ព្រះសង្ឃ ក្រុមប្រឹក្សាក្រុង ស្រុក
ខណ្ឌ ឃុំ សង្កាត់ អង្គភាព ស្ថាប័ននានា អ្នកសារព័ត៌មាន ឬអ្នកពាក់ព័ន្ធ
ផ្សេងៗទៀត ។

- អភិបាល អភិបាលរងក្រុង ស្រុក ខណ្ឌគោលដៅ ប្រធានការិយាល័យច្រកចេញចូលតែមួយ ប្រធានការិយាល័យប្រជាពលរដ្ឋ និងមន្ត្រីពាក់ព័ន្ធនៃការិយាល័យច្រកចេញចូលតែមួយ ។

ចំណាំ: អ្នកចូលរួមត្រូវមានស្ត្រីយ៉ាងតិច ៣០ភាគរយចូលរួម ។

២.៥ នីតិវិធីនៃការចូលរួម

នីតិវិធី នៃការចូលរួមក្នុងវេទិកាប្រជាពលរដ្ឋ :

- ប្រជាពលរដ្ឋ សហគ្រាស ឬក្រុមហ៊ុន អាជីវករក្នុងស្រុក ត្រូវបានអញ្ជើញចូលរួមក្នុងវេទិកានេះ ដែលត្រូវរៀបចំឡើងជារៀងរាល់ឆ្នាំ
- អ្នកចូលរួមម្នាក់ៗមានសិទ្ធិលើកសំណើបន្ថែមលើរបៀបវារៈ បើមានអ្នកចូលរួមភាគច្រើនយល់ព្រម ប្រធានបទនោះត្រូវតែបានពិភាក្សា
- អ្នកចូលរួមម្នាក់ៗមានសិទ្ធិបញ្ចេញយោបល់នៅក្នុងពេលប្រជុំ (ការចូលរួមមតិយោបល់គួរកំណត់ពេលយ៉ាងយូរ ៥នាទីសំរាប់ម្នាក់ៗ)
- លើកឡើងនូវសំនួរ ដែលពាក់ព័ន្ធនឹងប្រធានបទនៃវេទិកា ជុំវិញការផ្តល់សេវាជូនប្រជាពលរដ្ឋ ជៀសវាងការលើកឡើងនូវសំនួរផ្សេងៗ ដែលពុំមែនជាសមត្ថកិច្ចរបស់រដ្ឋបាលក្រុង ស្រុក ខណ្ឌ
- វាគ្មិនត្រូវឆ្លើយតប ឬដោះស្រាយនូវសំនួរនីមួយៗ របស់ប្រជាពលរដ្ឋ
- មិនត្រូវលើកឡើងនូវបញ្ហាដែលពាក់ព័ន្ធនឹងនយោបាយ ឬគណបក្សនយោបាយឡើយ ។

២.៦ ឧបករណ៍ សម្ភារ និងឯកសារផ្សព្វផ្សាយ

ដើម្បីឱ្យវេទិកាប្រព្រឹត្តិទៅដោយរលូន អ្នករៀបចំត្រូវត្រៀមនូវឧបករណ៍ សម្ភារ និងឯកសារ ដែលមានជាអាទិ៍ ៖

- **សម្ភារៈ** វេទិកា តុ កៅអី ឧត្សោសនស័ព្ទ ឬឧបករណ៍ សម្ភារផ្សេងៗទៀត តាមការចាំបាច់
- **ឯកសារ**៖ ឯកសារផ្សព្វផ្សាយ សេចក្តីជូនដំណឹង បដា ខិតប័ណ្ណ ផ្ទាំងរូបភាព ព្រឹត្តិប័ត្រ របាយការណ៍សង្ខេប១ទំព័រ ស្តីពីសមិទ្ធផល របស់រដ្ឋបាលក្រុង ស្រុក ខណ្ឌ

២.៧ ការត្រៀមលក្ខណៈចែបឆន្យ

ដើម្បីជៀសវាងនូវភាពអសកម្ម ដែលអាចកើតឡើងជាយថាហេតុ ក្នុង ពេលដំណើរការវេទិកា ត្រូវត្រៀមលក្ខណៈជាមុនចំពោះហេតុការណ៍ ដែលអាចកើត មានដូចជា ៖

- មានការប្រែប្រួលលើពេលវេលាកំណត់ (ត្រៀមកម្មវិធី ឬការចាក់ភ្លេង កំសាន្តអារម្មណ៍...)
- អ្នកសម្របសម្រួល ឬវាគ្មិន អវត្តមាន (ត្រៀមបំរុងអ្នកអាច ជំនួសបាន)
- ប្រជាពលរដ្ឋមិនបានចូលរួម ឬចូលរួមតិចតួចពេក (សហការជាមួយអាជ្ញា ធរភូមិ ឃុំ សង្កាត់)
- ប្រជាពលរដ្ឋមិនហ៊ានសួរនាំ ឬមានយោបល់ (ត្រៀមសំណួរដើម្បីទាក់ទាញ ឬបំផុសគំនិត) ។

២.៤ របាយការណ៍

របាយការណ៍វេទិកាប្រជាពលរដ្ឋប្រចាំឆ្នាំ ត្រូវរៀបចំដោយអង្គការមិនមែន
រដ្ឋាភិបាល ដែលបានចុះកិច្ចសន្យា ក្នុងការផ្គត់ផ្គង់សេវាជាមួយអភិបាលក្រុង ស្រុក ខណ្ឌ ។
របាយការណ៍នេះត្រូវចែកជូនអភិបាលក្រុង ស្រុក ខណ្ឌ សាមី និងចំណងជូនក្រុមប្រឹក្សា
និងក្រុមគាំទ្រថ្នាក់ក្រុង ស្រុក ខណ្ឌ របស់ក្រសួងមហាផ្ទៃ ។ របាយការណ៍ នេះអាចផ្តល់ជូន
ស្ថាប័ន អង្គភាពពាក់ព័ន្ធ និងតំណាងអ្នកចូលរួម ក្នុងករណីមានការស្នើសុំ ។



រៀបរៀង និងចងក្រងដោយ

ក្រុមគាំទ្រគ្រូង ស្រុក ខណ្ឌ ក្រសួងមហាផ្ទៃ
មហាវិថីព្រះនរោត្តម សង្កាត់ទន្លេបាសាក់
ខណ្ឌចំការមន រាជធានីភ្នំពេញ
ទូរស័ព្ទ: ០៩៣ ៧២៦ ៨៦១, ២២០ ៩៣៥
Email: info@owso.gov.kh, Website:

www.owso.gov.kh

គាំទ្រដោយ



រាជរដ្ឋាភិបាលកម្ពុជា



ធនាគារពិភពលោក

